

Əmrdə qeyd olunub ki, ulu öndər Heydər Əliyev XX əsrdə Azərbaycanın inkişafı yolunda ən böyük xidmətlər göstərmiş dahi şəxsiyyətdir. Onun ömür yolu Vətənə, doğma xalqa və millətə sonsuz sədaqət və məhəbbətin parlaq rəmzidir.

Azərbaycanın aiftixarı, qüdrətli dövlət xadimi və yenilməz siyasətçi Heydər Əliyev özünün möhtəşəm fəaliyyəti ilə dünya azərbaycanlılarının ümummilli lideri səviyyəsinə yüksəlib, Azərbaycan xalqının yaddaşında və qəlbində şöhrəti və nüfuzu sərhədlənməyən polad iradəli rəhbər olaraq qalıb. Əbədi yaşarlıq zirvəsinə ucalmış ümummilli liderimiz Heydər Əliyev nəsillərə nümunə bir şəxsiyyətdir. Onun mübarizə və qələbələrə zəngin fəaliyyəti bugünün və gələcəyimiz insanları, xüsusən də gənclər üçün əsl tərbiyə məktəbidir.

Azərbaycana rəhbərlik etdiyi dövrlərdə, eləcə də Sovetlər Birliyində ali dövlət vəzifəsi daşdığı illərdə ulu öndərin genişmiqyaslı fəaliyyətinə həsr edilmiş xeyli sayda sənədli filmlər, xronikalar çəkilib. Xüsusilə, ölkəmiz müstəqillik qazandıqdan sonra ayrı-ayrı telekanallar, habelə tanınmış kino xadimləri bu vəzibə məsələyə daha ciddi diqqət yetirməyə başlayıb, nəticədə ümummilli liderimizin möhtəşəm fəaliyyəti ilə bağlı indiyədək məlum olmayan tarixi məqamları əks etdirən qiymətli sənədli filmlər yaranıb. Belə filmlərin hazırlanmasında və ictimaiyyətə təqdim olunmasında görkəmli kinorejissor Vəqif Mustafayevin əməyi xüsusilə təqdirəlayiqdir.

Əmrdə bildirilir ki, ulu öndər haqqında filmlər mühüm tarixi əhəmiyyətə malikdir və ümumi təhsil müəssisələri şagirdlərinin ümummilli lideri Heydər Əliyevin mənalı ömür yolu ilə təkcə Azərbaycanda deyil, eləcə də keçmiş Sovetlər Birliyi hüduqlarında göstərdiyi böyük xidmətlərlə yaxından tanış olmalarında önəmli rol oynaya bilər.

Görkəmli kinorejissor Vəqif Mustafayevin ümummilli lider Heydər Əliyevə həsr edilmiş sənədli filmlərini xüsusi əhəmiyyətli tədris resursu və tərbiyə vasitəsi olaraq ümumi təhsil məktəblərində sistemli şəkildə nümayiş məqsədə müvafiq hesab edildiyi üçün Təhsil Nazirliyinin müvafiq şöbə və strukturlar rəhbərlərinə 1 həftə müddətinə bu işin təşkili üzrə təklif və tövsiyələr hazırlamaq barədə tapşırıq verilib.

Həmçinin hər il mayın 10-da ümumi təhsil məktəblərində ilk dərslərin ulu öndər Heydər Əliyevin həyat və fəaliyyətinə həsr olunması, bütün ümumi orta və tam orta ümumi təhsil məktəblərində, lisey və gimnaziyalarda tədris ili ərzində daimi fəaliyyət göstərən "Heydər Əliyev lektoriyası"nın yaradılması, tanınmış alim və mütəxəssislərin iştirakı ilə ulu öndərin Azərbaycan dili, ədəbiyyatı və tarixi, iqtisadiyyat, mədəniyyət, incəsənət, milli-mənəvi dəyərlər barədə irəli sürdüyü müddəaların şərhinə həsr olunmuş tədbirlərin təşkili məsələləri də əmrdə əksini tapıb. Məktəb kitabxanalarında ümummilli lideri Heydər Əliyevə həsr olunmuş kitablardan ibarət ayrıca bölmənin yaradılması, bu kitabların məzmunu ilə şagirdlərin tanış olmalarının təmin edilməsi, görkəmli şəxsiyyətlərin ulu öndər haqqında söylədiyi fikirlərin şagirdlərə çatdırılması, şagirdlər arasında "Dahi rəhbər Heydər Əliyev haqqında bildiklərim" mövzusunda təqdimat müsabiqəsinin keçirilməsi və şagirdləri maraqlandıran digər tədbirlərin təşkili əmrə ayrıca bəndlərlə verilib.